



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងអភិវឌ្ឍន៍ជនបទ

លេខ: ០៤៣ / ក.អ.ជ.បក
១៥

ថ្ងៃព្រហស្បតិ៍ ២៤ ខែ មាឃ ឆ្នាំ ២០១៥ ព.ស. ២៥៥៨
រាជធានីភ្នំពេញ ថ្ងៃទី ០៥ ខែ កុម្ភៈ គ.ស ២០១៥

ប្រកាស

ស្តីពី

**ការធ្វើប្រតិភូកម្មមុខងារជូនជូន និងថែទាំប្រព័ន្ធគ្រប់គ្រងទឹកស្អាតជនបទ
ជូនរដ្ឋបាលស្រុកឈូក ស្រុកជុំគីរី ស្រុកបន្ទាយមាន ស្រុកកំពង់ត្រាច នៃខេត្តកំពត
និងស្រុកមេមត់ ស្រុកត្បូងឃ្មុំ និងស្រុកក្រចេះ នៃខេត្តត្បូងឃ្មុំ**

រដ្ឋមន្ត្រីក្រសួងអភិវឌ្ឍន៍ជនបទ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី ២៤ ខែកញ្ញា ឆ្នាំ ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែកក្កដា ឆ្នាំ ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី ២២ ខែឧសភា ឆ្នាំ ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញព្រះរាជក្រឹត្យលេខ សន/រកម/០១៩៦/១២ ចុះថ្ងៃទី ២៤ ខែមករា ឆ្នាំ ១៩៩៦ ស្តីពីការបង្កើតក្រសួងអភិវឌ្ឍន៍ជនបទ
- បានឃើញអនុក្រឹត្យលេខ ៧៨ អនក្រ.បក ចុះថ្ងៃទី ០១ ខែធ្នូ ឆ្នាំ ១៩៩៧ ស្តីពីការរៀបចំ និងការប្រព្រឹត្តទៅរបស់ក្រសួងអភិវឌ្ឍន៍ជនបទ
- បានឃើញអនុក្រឹត្យលេខ ៥១ អនក្រ.បក ចុះថ្ងៃទី ២១ ខែមិថុនា ឆ្នាំ ២០០១ ស្តីពីការធ្វើវិសោធនកម្ម អនុក្រឹត្យលេខ ៧៨ អនក្រ.បក ចុះថ្ងៃទី ០១ ខែធ្នូ ឆ្នាំ ១៩៩៧ ស្តីពីការរៀបចំ និងការប្រព្រឹត្តទៅរបស់ក្រសួងអភិវឌ្ឍន៍ជនបទ
- បានឃើញអនុក្រឹត្យលេខ ៦៨ អនក្រ.បក ចុះថ្ងៃទី ១០ ខែឧសភា ឆ្នាំ ២០១២ ស្តីពីដំណើរការទូទៅនៃការផ្ទេរមុខងារ និងធនធានឱ្យទៅដល់រដ្ឋបាលថ្នាក់ក្រោមជាតិ
- បានឃើញអនុក្រឹត្យលេខ ៦៨ អនក្រ ចុះថ្ងៃទី ១០ ខែឧសភា ឆ្នាំ ២០១២ ស្តីពីដំណើរការទូទៅនៃការផ្ទេរមុខងារមុខងារ និងធនធានឱ្យទៅរដ្ឋបាលថ្នាក់ក្រោមជាតិ
- បានឃើញអនុក្រឹត្យលេខ ៣៦ អនក្រ.បក ចុះថ្ងៃទី ០៧ ខែមីនា ឆ្នាំ ២០១២ ស្តីពីការរៀបចំ និងការប្រព្រឹត្តទៅនៃមូលនិធិក្នុង ស្រុក
- បានឃើញអនុក្រឹត្យលេខ ១៧២ អនក្រ.បក ចុះថ្ងៃទី ០៩ ខែតុលា ឆ្នាំ ២០១២ ស្តីពីប្រព័ន្ធគ្រប់គ្រងហិរញ្ញវត្ថុរបស់រដ្ឋបាល ក្រុង ស្រុក

- បានឃើញអនុក្រឹត្យលេខ ២១៦ អនក្រ.បក ចុះថ្ងៃទី ១៤ ខែធ្នូ ឆ្នាំ ២០០៩ ស្តីពីតួនាទី ភារកិច្ច និងទំនាក់ទំនង ការងាររបស់ក្រុមប្រឹក្សា គណៈអភិបាលខេត្ត ក្រុមប្រឹក្សា គណៈអភិបាលក្រុង និងក្រុមប្រឹក្សា គណៈអភិបាល ស្រុក
- បានឃើញសេចក្តីសម្រេចលេខ ១០៣ សសរ/គ.ជ.អ.ប ចុះថ្ងៃទី ១៧ ខែធ្នូ ឆ្នាំ ២០១៤ របស់គណៈកម្មាធិការ ជាតិសម្រាប់ការអភិវឌ្ឍតាមបែបប្រជាធិបតេយ្យនៅថ្នាក់ក្រោមជាតិ ស្តីពីការកំណត់ស្រុកគោលដៅសម្រាប់អនុ វត្តគម្រោងសាកល្បងស្តីពីការផ្ទេរមុខងារជួសជុលថែទាំប្រព័ន្ធផ្គត់ផ្គង់ទឹកស្អាតនៅជនបទ
- យោងតាមតម្រូវការចាំបាច់របស់ក្រសួងអភិវឌ្ឍន៍ជនបទ

សេចក្តីសង្ខេប

ប្រការ ១.-

ត្រូវបានធ្វើប្រតិភូកម្មមុខងារ “ជួសជុល និងថែទាំប្រព័ន្ធផ្គត់ផ្គង់ទឹកជនបទ” ឱ្យដល់រដ្ឋបាលស្រុកឈូក ស្រុកជុំគីរី ស្រុកបន្ទាយមាស និងស្រុកកំពង់ត្រាចនៃខេត្តកំពត និងស្រុកមេមត់ ស្រុកត្បូងឃ្មុំ និងស្រុកក្រូចឆ្មារ នៃខេត្តត្បូងឃ្មុំ ដើម្បីគ្រប់គ្រង ចាត់ចែង និងអនុវត្តសាកល្បង ក្នុងរយៈពេល ២ (ពីរ) ឆ្នាំ គឺចាប់ពីថ្ងៃទី ០១ ខែមករា ឆ្នាំ ២០១៥ ដល់ថ្ងៃទី ៣១ ខែធ្នូ ឆ្នាំ ២០១៦។

ប្រការ ២.-

មុខងារ ជួសជុល និងថែទាំប្រព័ន្ធផ្គត់ផ្គង់ទឹកស្អាតជនបទ រួមមាន៖

- ការជួសជុលតូច និងការជួសជុលធំប្រព័ន្ធផ្គត់ផ្គង់ទឹកស្អាតដូចជា៖ អណ្តូងស្នប់ អណ្តូងលូ អណ្តូង ចម្រុះ ស្រះសហគមន៍ និងបណ្តាញចែកចាយទឹកតាមទុយោរបស់សហគមន៍
- ការធ្វើតេស្តគុណភាពទឹកដោយប្រើឧបករណ៍យូរដែតូចៗ
- គាំទ្រដល់ដំណើរការបង្កើតក្រុមអ្នកប្រើប្រាស់ទឹក និងអនាម័យ
- ពង្រឹងសមត្ថភាពក្រុមអ្នកប្រើប្រាស់ទឹក និងអនាម័យក្នុងការថែទាំប្រព័ន្ធផ្គត់ផ្គង់ទឹកស្អាត
- គ្រប់គ្រងបញ្ជីសារពើភ័ណ្ឌរាល់ប្រព័ន្ធផ្គត់ផ្គង់ទឹកស្អាតទាំងអស់ក្នុងដែនសមត្ថកិច្ចរដ្ឋបាលស្រុក។

ប្រការ ៣.-

នីតិវិធីនៃការគ្រប់គ្រង និងបច្ចេកទេសនៃការអនុវត្តមុខងារដែលត្រូវធ្វើប្រតិភូកម្ម ត្រូវអនុវត្តតាមសេចក្តី ណែនាំស្តីពីការជួសជុល និងការថែទាំប្រព័ន្ធផ្គត់ផ្គង់ទឹកស្អាតជនបទ ដែលកំណត់ដោយក្រសួងអភិវឌ្ឍន៍ជនបទ។

ប្រការ ៤.-

នាយកដ្ឋានផ្គត់ផ្គង់ទឹកជនបទ ត្រូវសហការជាមួយនាយកដ្ឋានផ្គត់ផ្គង់ និងហិរញ្ញវត្ថុ និងមន្ទីរអភិវឌ្ឍន៍ ជនបទនៃខេត្តទាំងពីរ ដើម្បីកំណត់ទំហំថវិកាសម្រាប់ជួសជុល និងថែទាំប្រព័ន្ធផ្គត់ផ្គង់ទឹកស្អាតជនបទក្នុងស្រុក គោលដៅដូចមានចែងក្នុងប្រការ ១ ដោយប្រើប្រាស់ប្រភពថវិកាតាមកម្មវិធីដែលបានអនុម័តដោយក្រសួង សេដ្ឋកិច្ច និងហិរញ្ញវត្ថុ។

យន្តការនៃផ្ទេរថវិកាពីក្រសួងអភិវឌ្ឍន៍ជនបទទៅរដ្ឋបាលស្រុកគោលដៅ ត្រូវអនុវត្តតាមនីតិវិធីដែល មានចែងក្នុងកិច្ចព្រមព្រៀងស្តីពីការអនុវត្តមុខងាររវាងក្រសួងអភិវឌ្ឍន៍ជនបទ និងរដ្ឋបាលស្រុកគោលដៅ។

រដ្ឋបាលស្រុកអាចចូលរួមមូលនិធិបដិភាគពីចំណូលផ្ទាល់របស់ខ្លួន ដើម្បីអនុវត្តមុខងារជួសជុល និង ថែទាំប្រព័ន្ធផ្គត់ផ្គង់ទឹកស្អាតជនបទ ដោយផ្អែកលើសមត្ថភាពហិរញ្ញវត្ថុរបស់ស្រុក និងសេចក្តីត្រូវការក្នុងការ ជួសជុល និងថែទាំប្រព័ន្ធផ្គត់ផ្គង់ទឹកស្អាតជនបទ។

ប្រការ ៥.-

ប្រធានមន្ទីរអភិវឌ្ឍន៍ជនបទ ត្រូវចាត់តាំងមន្ត្រីជំនាញ និងមន្ត្រីការិយាល័យអភិវឌ្ឍន៍ជនបទស្រុក ដើម្បីជួយគាំទ្រផ្នែកបច្ចេកទេសដល់រដ្ឋបាលស្រុកគោលដៅក្នុងរយៈពេលអនុវត្តសាកល្បងនេះ។

ប្រការ ៦.-

ក្នុងកំឡុងពេលអនុវត្តមុខងារសាកល្បង រដ្ឋបាលស្រុកត្រូវទទួលខុសត្រូវដូចតទៅ៖

- ពិនិត្យជាទៀងទាត់នូវប្រព័ន្ធផ្គត់ផ្គង់ទឹកស្អាតជនបទដោយសហការជាមួយក្រុមប្រឹក្សាឃុំ គណៈ កម្មាធិការអភិវឌ្ឍន៍ភូមិ និងក្រុមអ្នកប្រើប្រាស់ទឹក និងអនាម័យ
- បញ្ចូលក្នុងកម្មវិធីវិនិយោគរបស់ស្រុកនូវផែនការ និងថវិកាប្រចាំឆ្នាំ ដើម្បីជួសជុលប្រព័ន្ធផ្គត់ផ្គង់ទឹក ស្អាតជនបទ
- គ្រប់គ្រង និងចាត់ចែងថវិកាសម្រាប់ការជួសជុល និងថែទាំប្រព័ន្ធផ្គត់ផ្គង់ទឹកស្អាតជនបទ
- ដឹកនាំធ្វើលទ្ធកម្មដើម្បីទិញគ្រឿងបន្លាស់ និងលើការជួសជុលប្រព័ន្ធផ្គត់ផ្គង់ទឹកស្អាតជនបទស្រប តាមនីតិវិធីលទ្ធកម្មដែលមានស្រាប់របស់រដ្ឋបាល ក្រុង ស្រុក
- ត្រួតពិនិត្យគុណភាពទឹករៀងរាល់ ៦ ខែម្តង ដោយប្រើប្រាស់ឧបករណ៍ធ្វើតេស្ត។ បើមានការសង្ស័យ អំពីគុណភាពទឹក ត្រូវរាយការណ៍ជូនមន្ទីរអភិវឌ្ឍន៍ជនបទខេត្ត
- ផ្តល់ការគាំទ្រដល់ដំណើរការបង្កើតក្រុមអ្នកប្រើប្រាស់ទឹក និងអនាម័យ
- ពង្រឹងសមត្ថភាពដល់ក្រុមអ្នកប្រើប្រាស់ទឹក និងអនាម័យក្នុងការថែទាំ និងគ្រប់គ្រងប្រព័ន្ធផ្គត់ផ្គង់ ទឹកស្អាតជនបទ
- គ្រប់គ្រងទិន្នន័យ និងបញ្ជីសារពើភ័ណ្ឌប្រព័ន្ធផ្គត់ផ្គង់ទឹកស្អាតជនបទក្នុងដែនសមត្ថកិច្ច
- សហការជាមួយភាគីពាក់ព័ន្ធដើម្បីតាមដាន និងត្រួតពិនិត្យ អ្នកម៉ៅការងារកសិករដែលបានទទួលកិច្ច សន្យាផ្តល់សេវាជួសជុលប្រព័ន្ធផ្គត់ផ្គង់ទឹកស្អាតជនបទ
- រៀបចំវេទិកាប្រចាំឆ្នាំជាសាធារណៈស្តីពីការផ្គត់ផ្គង់ទឹកស្អាតជនបទក្នុងដែនសមត្ថកិច្ចរបស់ខ្លួន ដើម្បីកសាងផែនការឆ្នាំបន្ទាប់
- ធ្វើរបាយការណ៍ជាទៀងទាត់អំពីវឌ្ឍនភាពនៃការអនុវត្តមុខងារជូនក្រសួងអភិវឌ្ឍន៍ជនបទ តាម រយៈមន្ទីរអភិវឌ្ឍន៍ជនបទខេត្ត ។

ប្រការ ៧.-

បទបញ្ញត្តិទាំងឡាយណា ដែលមានខ្លឹមសារផ្ទុយនឹងប្រកាសនេះត្រូវទុកជានិរាករណ៍ ។

ប្រការ ៨.-

នាយកខុទ្ទកាល័យ អគ្គនាយកដ្ឋានរដ្ឋបាល និងហិរញ្ញវត្ថុ អគ្គនាយកដ្ឋានបច្ចេកទេស នាយកដ្ឋានផ្គត់ផ្គង់និង ហិរញ្ញវត្ថុ នាយកដ្ឋានផ្គត់ផ្គង់ទឹកស្អាតជនបទ មន្ទីរអភិវឌ្ឍន៍ជនបទខេត្តកំពត មន្ទីរអភិវឌ្ឍន៍ជនបទខេត្តត្បូងឃ្មុំ ការិយាល័យអភិវឌ្ឍន៍ជនបទស្រុកពាក់ព័ន្ធ ក្រុមប្រឹក្សាស្រុក និងគណៈអភិបាលស្រុកពាក់ព័ន្ធ ត្រូវអនុវត្ត ប្រកាសនេះឱ្យមានប្រសិទ្ធភាពចាប់ពីថ្ងៃចុះហត្ថលេខាតទៅ ។

កន្លែងទទួល ៖

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- លេខាធិការដ្ឋាន គ.ជ.អ.ប.
- សាលាខេត្តកំពត និងខេត្តត្បូងឃ្មុំ

“ ដើម្បីជូនជ្រាប ”

- សាលាស្រុកគោលដៅ
- ដូចប្រការ ៨

“ ដើម្បីអនុវត្ត ”

- ឯកសារ កាលប្បវត្តិ

